

Liema informazzjoni hija disponibbli fil-baži ta' data?



Baži ta' data ta' xogħlijiet orfni

Baži ta' data ġdida għal xogħlijiet kreattivi

Xogħlijiet orfni huma dawk ix-xogħlijiet kollha bħal kotba, films, artikli f'gazzetta u materjal kreattiv ieħor li huma protetti bid-dritt tal-awtur, imma li d-detentur tad-dritt tagħhom ma jstax jiġi identifikat jew lokalizzat.

Jeżistu miljuni ta' xogħlijiet orfni f'libreriji, mużewijiet, arkivji ta' xandara pubbliċi u istituzzjonijiet pubbliċi oħra fl-UE.

Id-Direttiva 2012/28/UE, li daħlet fis-seħħ fl-aħħar tal-2012, tistabbilixxi regoli komuni għad-digitalizzazzjoni u l-wiri onlajn ta' xogħlijiet orfni li kienu ġew ippubblikati jew imxandra għall-ewwel darba fl-UE.

Skont id-Direttiva, dawn ix-xogħlijiet li ġew identifikati bħala orfni wara tfittxija diliġenti jistgħu jintużaw minn istituzzjonijiet pubbliċi. Ix-xogħlijiet orfni kollha għandhom jiġu inklużi f'baži ta' data mifruxa fl-UE kollha li l-holqien tagħha kien fdat f'idejn l-EUIPO.



Kif tuża l-baži ta' data?

Il-Baži ta' Data ta' Xogħlijiet Orfni għandha l-għan li tiġbor l-informazzjoni dwar xogħlijiet orfni li huma parti mill-kollezzjonijiet attwalment miżmuma fuq livell nazzjonali minn libreriji pubbliċi, mużewijiet, arkivji, istituzzjonijiet tal-wirt ċinematografiku jew tal-awdjo u organizzazzjonijiet tax-xandir pubbliku fl-Istati Membri tal-UE u fil-pajjiżi taż-ŻEE.

Dawn il-korpi kulturali li jzommu ix-xogħlijiet għandhom l-ewwel iwettqu tfittxija diliġenti dwar id-detenturi tad-dritt tax-xogħlijiet. Wara li tkun ippruvat tidentifika d-detentur tad-dritt tal-awtur mingħajr suċċess, kull organizzazzjoni kulturali, edukattiva jew tax-xandir tibgħat l-informazzjoni dwar ix-xogħlijiet orfni tagħha lill-awtorità nazzjonali tagħha.

Kull awtorità nazzjonali mbagħad tibgħat din l-informazzjoni lill-Baži ta' Data ta' Xogħlijiet Orfni. Meta jiġu identifikati bħala orfni f'pajjiż wieħed, dawn ix-xogħlijiet jiġu rikonoxxuti bħala orfni fl-Unjoni Ewropea kollha. Dan ifisser li kwalunkwe organizzazzjoni kulturali li jkollha dawn ix-xogħlijiet fl-arkivji tagħha tkun tista' tiddigitalizzahom u tagħmilhom disponibbli fl-UE kollha.

Id-detenturi tad-dritt li jagħrfu wieħed mix-xogħlijiet tagħhom fil-baži ta' data jstgħu jitolbu tibdil fl-istatus tax-xogħol orfni inkwiżtjoni.

Il-pubbliku ġenerali jista' jfittex fil-baži ta' data u jsib informazzjoni dwar xogħlijiet orfni.

Għalhekk, il-baži ta' data tipprovdi punt ta' aċċess armonizzat waħdieni għal informazzjoni dwar xogħlijiet orfni kemm għall-organizzazzjonijiet kulturali, kif ukoll għad-detenturi tad-dritt possibbli u għall-pubbliku ġenerali.

Il-Baži ta' Data ta' Xogħlijiet Orfni tista' tiġi aċċessata mill-websajt:

<https://euipo.europa.eu/orphanworks/>

Jekk tixtieq tuża l-Baži ta' Data ta' Xogħlijiet Orfni u għandek bżonn l-għajnuna jew iżjed informazzjoni, jekk jogħġbok ikkuntattjana fuq:

observatory.orphanworks@euipo.europa.eu

Min jibbenefika mill-baži ta' data?

L-istituzzjonijiet kulturali jistgħu jirreġistraw l-informazzjoni dwar xogħlijiet orfni f'baži ta' data onlajn waħdanija.

Il-baži ta' data tipprovdi aċċess mingħajr ħlas għall-informazzjoni dwar xogħlijiet orfni mifruxa fit-28 Stat Membru u fil-pajjiżi taż-ŻEE.

Id-detenturi tad-dritt jistgħu jiċċekkjaw jekk xogħolhom hux qed jintuża u jwaqqfu l-istatus ta' xogħol orfni.

ISTITUZZJONIJIET KULTURALI

